



ព្រះរាជាណាចក្រកម្ពុជា
រាជរដ្ឋាភិបាលកម្ពុជា ជាតិ សាសនា ព្រះមហាក្សត្រ

លេខ: ០២ សរណន

សារាចរណែនាំ
ស្តីពី

ការកំណត់ក្របខណ្ឌមន្ត្រីរាជការស៊ីវិលតាមលក្ខន្តិកៈដោយឡែក

ក្នុងមក្រសួង ស្ថាប័នបានធ្វើសមាហរណកម្មមន្ត្រីរាជការស៊ីវិលទៅតាមមុខតំណែង និងកាំប្រៀបត្រូវបានដោយផ្ទេរបញ្ចូលទៅក្នុងក្របខណ្ឌមន្ត្រីរាជការស៊ីវិលនៃអនុក្រឹត្យលេខ ៨៨ អនក្រ.បក ចុះថ្ងៃទី ០៥ ខែ កញ្ញា ឆ្នាំ២០០១ ស្តីពីគោលការណ៍សមាហរណកម្មមន្ត្រីរាជការស៊ីវិលទៅក្នុងក្របខណ្ឌមន្ត្រីរាជការស៊ីវិល។ ទន្ទឹមនឹងនេះ ក្រសួង ស្ថាប័នមួយចំនួនក៏បានធ្វើការតែងតាំងមន្ត្រីឱ្យចូលក្នុងក្របខណ្ឌមន្ត្រីរាជការស៊ីវិលដែរ ប៉ុន្តែពុំទាន់បានចប់សព្វគ្រប់តាមចំនួនក្របខណ្ឌដែលបានកំណត់ក្នុងលក្ខន្តិកៈដោយឡែកនីមួយៗ និងស្របតាមទិសដៅកំណែទម្រង់រដ្ឋបាលរបស់រាជរដ្ឋាភិបាល។ ចំពោះមុខ ដើម្បីជំរុញការកំណត់ក្របខណ្ឌមន្ត្រីរាជការស៊ីវិលតាមលក្ខន្តិកៈដោយឡែកនីមួយៗឱ្យបានឆាប់រហ័ស រាជរដ្ឋាភិបាលសូមធ្វើការណែនាំ ដូចខាងក្រោម ៖

- ១- ក្រសួង ស្ថាប័ននីមួយៗ ត្រូវរៀបចំក្របខណ្ឌមន្ត្រីរាជការស៊ីវិលនៅក្រោមឱវាទដោយកំណត់ឱ្យបានច្បាស់លាស់នូវមន្ត្រីដែលត្រូវស្ថិតនៅក្នុងក្របខណ្ឌរដ្ឋបាលទូទៅ ក្របខណ្ឌក្រសួងមហាផ្ទៃផ្នែករដ្ឋបាលស៊ីវិល ក្របខណ្ឌ មន្ត្រីរាជការទូត ក្របខណ្ឌគ្រូបង្រៀន ក្របខណ្ឌមន្ត្រីសុខាភិបាល ក្របខណ្ឌបច្ចេកទេសទៅតាមប្រភេទ **ក ខ គ** និង **ឃ** ដែលបានបង្កើតតាមព្រះរាជក្រឹត្យស្តីពីលក្ខន្តិកៈដោយឡែក។
- ២- ចំពោះប្រភេទក្របខណ្ឌនីមួយៗ ក្រសួង ស្ថាប័ន ត្រូវកំណត់ឱ្យបានច្បាស់លាស់នូវមន្ត្រីដែលស្ថិតនៅក្នុងឋានន្តរស័ក្តិទី ១ ឋានន្តរស័ក្តិទី ២ និង ឋានន្តរស័ក្តិទី ៣ ទៅតាមសមាមាត្រកម្រិតអតិបរិមា ៥ភាគរយ ក្នុងឋានន្តរស័ក្តិទី ១ និង ២៥ភាគរយ ក្នុងឋានន្តរស័ក្តិទី ២ ដោយធ្វើការប្រៀបធៀបទៅនឹងចំនួនមន្ត្រីសរុបនៅក្នុងប្រភេទក្របខណ្ឌនីមួយៗ។

សហការរៀបចំដោយអគ្គលេខាធិការដ្ឋាននៃក្រុមប្រឹក្សាកំណែទម្រង់រដ្ឋបាល និងកម្មវិធីកំណែទម្រង់រដ្ឋបាល និងវិមជ្ឈការ (GIZ)-ចម្លងខ្លឹមសារទាំងស្រុងតាមច្បាប់ដើម

៣- ដើម្បីបំពេញសមាមាត្រក្នុងឋានន្តរស័ក្តិទី ១ និងទី ២ ក្រសួង ស្ថាប័ន ត្រូវធ្វើការវាយតម្លៃឱ្យបានម៉ត់ចត់ បំផុត ដោយផ្អែកលើលក្ខណសម្បត្តិ និងមុខតំណែងដែលទទួលខុសត្រូវរបស់មន្ត្រីរាជការនៃក្របខណ្ឌ នីមួយៗ ដោយប្រើប្រាស់ឯកសារដែលក្រុមប្រឹក្សាកំណែទម្រង់រដ្ឋបាលបានបោះពុម្ពធ្វើជាមូលដ្ឋាន ក្នុង ការពិនិត្យ និងវាយតម្លៃ និងតាមនីតិវិធីផ្ទៃក្នុងនីមួយៗ ។

៤- ក្រសួង ស្ថាប័ននីមួយៗ ត្រូវរៀបចំសេចក្តីព្រាងព្រះរាជក្រឹត្យ អនុក្រឹត្យ ឬប្រកាស ស្តីពីការកំណត់ក្រប ខណ្ឌមន្ត្រីរាជការសុំវិលតាមលក្ខន្តិកៈដោយឡែក ហើយបញ្ជូនទៅក្រុមប្រឹក្សាកំណែទម្រង់រដ្ឋបាល ដើម្បី ធ្វើសុពលភាព ដោយមានការចូលរួមពិភាក្សាជាមួយអង្គការការងារសាធារណៈ និងសាមីក្រសួង ស្ថាប័ន ។

៥- ការកំណត់ក្របខណ្ឌមន្ត្រីរាជការសុំវិលតាមលក្ខន្តិកៈដោយឡែក ត្រូវធ្វើឡើងដោយព្រះរាជក្រឹត្យ អនុ- ក្រឹត្យ ឬប្រកាស ឱ្យបានចប់ជាស្ថាពរនៅមុនដំណាច់ខែ មេសា ឆ្នាំ ២០០៤ ។ ដោយឡែកចំពោះ ក្រសួង អប់រំ យុវជន និង កីឡា ត្រូវធ្វើអោយបានចប់នៅត្រីមាសទី៣ នៃឆ្នាំ ២០០៤ ។

ទទួលបានសារាចរណែនាំនេះ ក្រសួង ស្ថាប័នទាំងអស់ ត្រូវសហការ និងចាត់តាំងអនុវត្តឱ្យមាន ប្រសិទ្ធភាពខ្ពស់ និងទទួលបានលទ្ធផលល្អប្រសើរ ។

ធ្វើនៅរាជធានីភ្នំពេញ ថ្ងៃទី ០១ ខែ មីនា ឆ្នាំ ២០០៤

នាយករដ្ឋមន្ត្រី

បានយកសេចក្តីជម្រាបជូន

សម្តេចនាយករដ្ឋមន្ត្រី សូមចុះហត្ថលេខា

ហ៊ុន សែន

នាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី និងជាប្រធានក្រុមប្រឹក្សាកំណែទម្រង់រដ្ឋបាល

សុខ អាន

កន្លែងទទួល:

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- គ្រប់ក្រសួង ស្ថាប័ន
- គ្រប់សាលាខេត្ត ក្រុង
- ឯកសារ-កាលប្បវត្តិ